

እንካብ “ግጥምታት ሃገራይ” ዚብሃል መጽሐፊይ እተወሰደ

...’ቱ ወዳ ሓደ ግናይ
በጽሖ ግደ ዛቕናይ፤
ደቂቕ አዕይንቱ፥ ድሙ!
ገብረ-አባዲ ስሙ።
ምስ ምህረይ ተማኸርና
ሓደ ብልሓት ፈጠርና፤
“ሬሳ ዘይብሉ ቐብሪ፥
ሓመድ ዘይብሉ ምድሪ!
ጥራዩ ’ዙ ቆሬዛ፤
ከፍዶ ኸንብል ኣብ ገዛ?
ዝገበርኩም ግበሩ
ሓደ ብልሓት ፍጠሩ...

...ሬሳ’ሞ ኸብ ተስኣነ
ወዳ ግናይ ካብ ኮነ
በኣረቂ ’ሞ ነስክሮ
ደሓር ሒዝና ኸንቀብሮ፤
’ዙ ደቂቕ ርእሲ ምልቆ
ሓደራ! ኣይነጭንቆ...”
ኢልና ምስጢር መኸርና
ናብ አባዲ ቐሪብና፤
“...አባዲዩ ንዐኒ!
በይዛኸኸባ ይስጠሓኒ...
ባይዛኦ ’ሞ ’ታ እኖኸ!
አባዲ ኣይትብከ፥ ኣይዞኸ!
ማድያት ከይወጸካ
ንዓ ተለኸ ገጽካ።
በል’ሞ ኣይትብከ ኣይዞኸ!
ንስኸ እንጻዕ ሃለኸ፥
ንሂን ከይመርረካ
መረስዕ ሓዘን እንካ...”
ኢልና ሰብ ከይርእዮ
ሕብእ-ብእ አቢልናዮ
ሸፋፊንና ብጨርቂ፤
ጥርሙዝ ቐዲሕና አረቂ
ሃብናዮ’ሞ ብ ፍንጃል፤
ምዕጉ አበላ ዓንጃል!
’ዙ ጨጋዕ እግሩ ሞጃል
ብወረጦ ምምንጃል...
አኸቲልና ኸልአይታ
ሃብናዮ መሰነይታ።

ገበረ-አባዲ ወርቂ
ክልተ መለክያ አረቂ
ጎርዳዕንሞ አበለ
ሰትዩ ዓይኑ ዕንጉለ
ፍዝዝ-ዝዝ ደአ በለ፤
“ክልተ 'ማ መባአሰቲ፥
ከም ሥላሴ፥ ሣልሰይቲ፥
አማሕጺን! ክትሰቲ!”
ኢሊ ቕዲሔ 'ብ ኢዱ
አዕተርኩዎ 'ዛ ጉዱ፥
አጎርዳዳ አንጎድጉዱ
ሳልሰይቲ ምስ ጨለጠ
አብ ባይታ ተገልበጠ።
...ተጓይና ኻብ ገዛ
አምጸእና 'ሞ ቆሬዛ
ወሲድና ዓዲ-አርባዕተ
ቀበርናዮ 'ንተይ ሞተ።

ቀባሪና ስኒና
ገዛና እንተ አተና
ጥርሙዝ አረቂ ሒዙ
አባዲ ምስ መግነዙ
አብ ባይታ ተኸዲሙ
ጸንሐና መገረሙ!
ምህረይ ግፋው ደንገጹ
መታልሕቶም ረሃዱ፤
“ንዓ! ውጸእ! ተመንጠል!
አንታ ክፋ-እ መሸከል!
ወዲ 'ቱ ርጉም ዲያብሎስ!
ካበይ መጸእኻ፥ አርዮስ!
ሎምስ ሰብ ተመሲሉ
ጋንዮን መጸኒ ባዕሉ፥
ከደከ ሰይጣን!...” ኢሎም
ጸፍዕዎ ብመስቀሎም።
ወደቐ! ጥቕልል በለ
አብ ባይታ ተንኩብለለ...
እንደገና አልዲልና
ዓዲ-አርባዕተ ጎዮና...

'ቱ ጉድጓድ 'ንተ ተኸዓተ
ምዕማቕ ትሸዓተ
እመት ምስ ስድሪ ኾነ
ዚአምን ሰብ ተሰኣነ

አብ ተንኮበት ድማነ
ሬሳ ዝተጎንጎነ
ጉድ ጸንሐና ድኣነ!
“እዙይክ 'ባ 'ንታይ ቅጥዑ?
እንታይክ መለክዑ?
ገብረ-አባዲ ድዩ?
ነገሩ ከመይ እዩ?...”
ኢልና 'ና ተጨነቕና
እንጭብጦ ስኢንና
ፊር-ፊር! 'ና ተንቀጥቀጥና
'ቱ ተንኮበት ቀዲድና
ቀሊዕና 'ንተ ረኤና
ለብዘበን ጉድ መጸና!
ወይዘሮ ቢሰጥ ዓይና
ቋሕ ኢሉ ጠቐሰና...
ዓቕልና ጸበበና!
ቅጥዑ ዝጠፍኤ ነገር
እንታይክ 'ሞ ይግበር?

ጭራኦም ነሳኒሶም
ምህረይ ግፋው ተንፊሶም
አቕንዑ 'ሞ 'ቱ ርእሶም፤
“...ቢሰጥ አንቲ መሰሪ!
አብዙይክ እንታይ ትገብሪ?
ሬሳኺ ብምስኣንና
አብ ክንደይ ጉድ አቲና!...”
ኢሎም 'ንተይወድኡ
ምህረይ ሞቶም ተረድኡ!
ንዓቕብ ተላዒላ
ካብ 'ቱ ጉድንድ ስር ኢላ
'ክሳይም ተጠቕሊላ
ብጎረርኦም ሓኒቓ
እስትንፋሶም አጭኒቓ
አውደቕቶም ፈጥሪቓ!
አብ ሕቕፋ ተጠቕሊሎም
ፈንጠርጠር 'ናዕገርገሩ
ጸዕረ-ሞት 'ናተጸዓሩ
“ምሓርኒ!” 'ናበሉ
ምሒሎም 'ናጥሓሉ
ንውሽጢ አንቆልቀሎም
ብጸልማት ተኸዊሎም
ወረዱ ንሲኦሎም።...
ገ/ኢ. ጎርፉ።

